



IL-KUMMISSJONI
EWROPEA

Brussell, 1.7.2019
COM(2019) 308 final

**RAPPORT TAL-KUMMISSJONI LILL-PARLAMENT EWROPEW U LILL-
KUNSILL**

**dwar l-eżerċizzju tas-setgħa li tadotta atti delegati mogħtija lill-Kummissjoni skont ir-
Regolament tal-Kunsill (KE) Nru 577/98 dwar l-organizzazzjoni ta' sħarriġ ta'
kampjuni tal-forza tax-xogħol fil-Komunità**

RAPPORT MILL-KUMMISSJONI LILL-PARLAMENT EWROPEW U LILL-KUNSILL

dwar l-eżerċizzju tas-setgħa li tadotta atti delegati mogħtija lill-Kummissjoni skont ir-Regolament tal-Kunsill (KE) Nru 577/98 dwar l-organizzazzjoni ta' sħarriġ ta' kampjuni tal-forza tax-xogħol fil-Komunità

1. IL-KUNTEST

Ir-Regolament (UE) Nru 545/2014 tal-Parlament Ewropew u tal-Kunsill tal-15 ta' Mejju 2014 ⁽¹⁾ immodifika r-Regolament tal-Kunsill (KE) Nru 577/98 dwar l-organizzazzjoni ta' sħarriġ ta' kampjuni tal-forza tax-xogħol fil-Komunità ⁽²⁾ sabiex jallinjah mad-distinzjoni bejn atti delegati u atti ta' implimentazzjoni li ġew introdotti mit-Trattat ta' Lisbona, u introduċa dispożizzjoni dwar il-finanzjament ta' moduli *ad hoc*.

L-Artikolu 4(2) u l-Artikolu 7a tar-Regolament tal-Kunsill (KE) Nru 577/98 kif emendati jagħtu s-setgħa lill-Kummissjoni li tadotta atti delegati skont l-Artikolu 7c:

- fir-rigward tal-aġġustament tal-lista ta' varjabbli ta' sħarriġ, speċifikati fil-lista ta' 14-il grupp ta' karatteristiċi ta' sħarriġ ġustifikati mill-evoluzzjoni ta' tekniki u kunċetti — l-Artikolu 4(2);
- li jistabbilixxi programm ta' moduli *ad hoc* li jkopri tliet snin — l-Artikolu 7a .

2. BAŻI ĠURIDIKA

Skont l-Artikolu 7c tar-Regolament (KE) Nru 577/98, is-setgħa li tadotta atti delegati tingħata għal perjodu ta' hames snin mit-18 ta' Ġunju 2014. Din is-setgħa għandha tiġi estiża awtomatikament għal perjodi ta' hames snin, hlief jekk il-Parlament Ewropew jew il-Kunsill iressqu oġġezzjoni għal tali estensjoni mhux iktar tard minn tliet xhur qabel it-tmiem ta' kull perjodu.

Il-Kummissjoni hija obbligata li tfassal rapport dwar id-delega tas-setgħat sa mhux aktar tard minn disa' xhur qabel jintemm il-perjodu ta' hames snin.

Dan ir-rapport jissodisfa dan ir-rekwiżit.

¹ ĠU L 163, 29.5.2014, p. 10.

² Ir-Regolament tal-Kunsill (KE) Nru 577/98 dwar l-organizzazzjoni ta' sħarriġ ta' kampjuni tal-forza tax-xogħol fil-Komunità (ĠU L 77, 14.3.1998, p. 3).

3. L-EŻERĊIZZJU MILL-KUMMISSJONI TAS-SETGHAT DELEGATI SKONT IR-REGOLAMENT (KE) NRU 577/98

Il-Kummissjoni adottat iż-żewġ atti delegati li ġejjin: Ir-Regolament ta' Delega tal-Kummissjoni (UE) Nru 1397/2014 ⁽³⁾ u r-Regolament Delegat tal-Kummissjoni (UE) 2016/1851 ⁽⁴⁾.

• IR-REGOLAMENT TA' DELEGA TAL-KUMMISSJONI (UE) NRU 1397/2014

L-Artikolu 7a(4) tar-Regolament (KE) Nru 577/98, kif emendat bir-Regolament (UE) Nru 545/2014, jagħti s-setgħa lill-Kummissjoni tadotta programm ta' moduli *ad hoc* mifruq fuq tliet snin. Il-programm għandu jistipula s-suġġett u l-perjodu referenzjali għal kull modulu *ad hoc*, u għandu jelenka s-submoduli tiegħu, filwaqt li jagħti deskrizzjoni tal-qasam speċifiku kopert minn kull modulu.

Ir-Regolament tal-Kummissjoni (UE) Nru 318/2013 ⁽⁵⁾ adotta l-programm ta' moduli *ad hoc* għall-istħarriġ kampjun dwar il-forza tax-xogħol għall-perjodu 2016 sa 2018. Dan ir-Regolament jistipula s-suġġett u l-perjodu referenzjali għal kull wiehed mit-tliet moduli *ad hoc*.

Meta allinja s-setgħat konferiti fuq il-Kummissjoni fir-Regolament (KE) Nru 577/98 mal-kuntest istituzzjonali ġdid, il-leġiżlatur, fost affarijiet oħra, stipula li fil-programm ta' moduli *ad hoc* trid tiddaħhal informazzjoni addizzjonali. Minhabba f'hekk, il-Kummissjoni ntalbet tinkludi informazzjoni addizzjonali fil-programm tagħha ta' moduli *ad hoc*. Għalhekk il-programm ta' moduli *ad hoc* ta' bejn l-2016 u l-2018 ġie emendat.

Ir-Regolament ta' Delega tal-Kummissjoni (UE) Nru 1397/2014 jemenda r-Regolament (UE) Nru 318/2013 u jipprovdi l-informazzjoni addizzjonali li issa trid tiġi inkluża fil-programm ta' moduli *ad hoc*, b'mod speċifiku, il-lista ta' submoduli u deskrizzjoni ta' kull wiehed minnhom.

It-tliet moduli *ad hoc* huma dawn li ġejjin:

- a) Iż-żgħażaġh fis-suq tax-xogħol (Perjodu referenzjali: 2016);
- b) Impjieġ indipendenti (Perjodu referenzjali: 2017);
- c) Rikonċiljazzjoni bejn ix-xogħol u l-ħajja tal-familja (Perjodu referenzjali: 2018).

Il-Kummissjoni wettqet konsultazzjonijiet xierqa bhala parti mit-thejjija ta' dan ir-Regolament ta' Delega. Għadd ta' esperti nazzjonali ġew mistiedna għal-laqqha tal-grupp ta' ħidma tal-Istatistika dwar is-Suq tax-Xogħol li saret f'Ġunju 2014, li l-konkluzjonijiet tagħha ġew iċċirkolati fost dawk li attendew il-laqqha.

³ Ir-Regolament ta' Delega tal-Kummissjoni (UE) Nru 1397/2014 tat-22 ta' Ottubru 2014 li jemenda r-Regolament (UE) Nru 318/2013 li jadotta l-programm ta' moduli *ad hoc*, li jkopri s-snin mill-2016 sal-2018, għall-istħarriġ permezz ta' kampjun dwar il-forza tax-xogħol previst mir-Regolament tal-Kunsill (KE) Nru 577/98 (ĠU L 370, 30.12.2014, p. 42).

⁴ Ir-Regolament Delegat tal-Kummissjoni (UE) 2016/1851 tal-14 ta' Ġunju 2016 li jadotta l-programm ta' moduli *ad hoc*, li jkopri s-snin 2019, 2020 u 2021, għall-istħarriġ kampjunarju dwar il-forza tax-xogħol stipulat bir-Regolament tal-Kunsill (KE) Nru 577/98 (ĠU L 284, 20.10.2016, p. 1).

⁵ Ir-Regolament tal-Kummissjoni (UE) Nru 318/2013 tat-8 ta' April 2013 li jadotta l-programm ta' moduli *ad hoc*, li jkopri s-snin mill-2016 sal-2018, għall-istħarriġ permezz ta' kampjun dwar il-forza tax-xogħol previst mir-Regolament tal-Kunsill (KE) Nru 577/98 (ĠU L 99, 9.4.2013, p. 11).

Il-Kummissjoni infurmat kemm lill-Parlament Ewropew kif ukoll lill-Kunsill dwar ir-riżultati tal-konsultazzjoni.

Il-Kummissjoni adottat ir-Regolament ta' Delega fit-22 ta' Ottubru 2014 u nnotifikat lill-Parlament Ewropew u lill-Kunsill. La l-Parlament Ewropew u lanqas il-Kunsill ma ressqu xi oġġezzjoni għar-Regolament ta' Delega fi żmien il-perjodu standard ta' xahrejn li hemm stipulat. Wara l-iskadenza tal-perjodu ta' xahrejn, ir-Regolament ta' Delega gie ppubblikat f'*Il-Gurnal Uffiċjali tal-Unjoni Ewropea* fit-30 ta' Diċembru 2014 u daħal fis-seħh fid-19 ta' Jannar 2015.

• **IR-REGOLAMENT DELEGAT TAL-KUMMISSJONI (UE) 2016/1851**

It-tieni Regolament Delegat tal-Kummissjoni gie adottat sabiex jispeċifika l-komponenti tal-programm il-ġdid ta' moduli *ad hoc* li jkopri l-2019, l-2020 u l-2021.

Is-suġġetti jissodisfaw il-htieġa ta' sett ta' *data* shiħa u komparabbli dwar l-organizzazzjoni tax-xogħol u l-arrangamenti tal-hin tax-xogħol, kif ukoll il-htieġa ta' *data* aktar dettaljata dwar il-partecipazzjoni fis-suq tax-xogħol, sabiex jiġi mmonitorjat il-progress lejn l-għanijiet komuni tal-Istrateġija Ewropa 2020. Għal kull modulu *ad hoc*, il-programm stipula s-suġġetti u l-perjodu referenzjali, u elenka s-submoduli tiegħu, b'deskrizzjoni taż-żona speċifika li jkopri kull wieħed.

It-tliet moduli *ad hoc* huma dawn li ġejjin:

- a) Organizzazzjoni tax-xogħol u arrangamenti tal-hin tax-xogħol (Perjodu referenzjali: 2019)
- b) Incidenti fuq ix-xogħol u problemi ohra ta' sahha relatati max-xogħol (Perjodu referenzjali: 2020)
- c) Il-qagħda tax-xogħol tal-migranti u d-dixxendenti immedjati tagħhom (Perjodu referenzjali: 2021).

Il-Kummissjoni wettqet konsultazzjonijiet xierqa bhala parti mit-thejjija ta' dan ir-Regolament Delegat. Hi stiednet esperti nazzjonali għal laqgħat tal-esperti biex jiddiskutu l-abbozz tal-att delegat. Il-konsultazzjoni saret waqt il-laqgħat tal-grupp ta' hidma fuq l-Istatistika dwar is-Suq tax-Xogħol tal-24-25 ta' Ġunju 2014, tal-10-11 ta' Diċembru 2014 u tas-7-8 ta' Diċembru 2015.

Id-Diretturi Ewropej tal-Istatistika Soċjali ġew ikkonsultati wkoll matul il-laqgħa tagħhom bejn it-23 u l-24 ta' Frar 2016.

Fl-aħħar nett, id-Diretturi-Ġenerali tal-istituti nazzjonali tal-istatistika tal-Istati Membri wkoll ġew ikkonsultati waqt laqgħa ddedikata għal din il-kwistjoni li saret fit-18 ta' Mejju 2016.

Il-Kummissjoni infurmat kemm lill-Parlament Ewropew kif ukoll lill-Kunsill dwar ir-riżultati tal-konsultazzjoni.

Il-Kummissjoni adottat ir-Regolament Delegat fl-14 ta' Ġunju 2016 u nnotifikat lill-Parlament Ewropew u lill-Kunsill. La l-Parlament Ewropew u lanqas il-Kunsill ma ressqu xi

oġġezzjoni għar-Regolament ta' Delega fi żmien il-perjodu standard ta' xahrejn li hemm stipulat. Wara l-iskadenza tal-perjodu ta' xahrejn, ir-Regolament Delegat gie ppubblikat f'*Il-Gurnal Uffiċjali tal-Unjoni Ewropea* fl-20 ta' Ottubru 2016 u daħal fis-seħh fid-9 ta' Novembru 2016.

KONKLUŻJONI

Il-Kummissjoni eżerċitat korrettament is-setgħat delegati tagħha u tistieden lill-Parlament Ewropew u lill-Kunsill jiehdu nota ta' dan ir-rapport.

Il-Kummissjoni temmen li jenhtieg li tkompli jkollha dawn is-setgħat, peress li fil-futur jista' jkollha bżonn tadotta atti delegati għal moduli *ad hoc* addizzjonali skont l-Artikolu 4(2) u l-Artikolu 7a tar-Regolament tal-Kunsill (KE) Nru 577/98.